

राजू आणि बाहुबली

राजूचे सगळे मित्र हा बाहुबली पाहायला जाणार होते. राजूला पण पाहायचा होता. पण आईला कसं होणार? आई काही परवानगी देणार नाही.

परवा मजाच झाली. आई, आणि बाबा दोघेपण 'बाहुबली' विषयी बोलत होते. खूप चांगला आहे. सगळे सांगत होते. आणि आई बाबांनी खरचं तिकिटे काढली. राजू खूप खूश झाला. कधी एकदा जातोय असं झालं आणि शेवटी तो दिवस आला. राजू थिएटरमध्ये शिरला. एकदम गार वातावरण होते आणि चित्रपट सुरु झाला.

बापरे!! केवढे ते राजवाडे...केवढे ते हत्ती!
राजवाडा छान सजवला होता.तेथे छान झुंबर
होते.सगळीकडे दिव्यांचा झगमगाट होता.राजदरबारात
एक छान चित्र होते. चित्रात छान बाग होती.बागेत
खूप झाडे होती. झोपाळा आणि एका बाजूला छान
झरा दाखवला होता.झरा झुळूझुळू वाहत होता.

ते बघून राजूला भारी वाटत होत.राजाचा
अभिषेक तर इतका छान दाखवला.राजूला एक क्षण
आपणच राजा आहोत असं वाटलं. बाहुबलीसारखेच
आपण पण ताकदवान होणार असा राजू विचार करत
होता. झोपेतपण तो तेच बघत होता.

– पूजा केळकर